

DEPOSITION OF WITNESS
IN THE COURT OF CHIEF JUDICIAL MAGISTRATE,
DINDIGUL.

S.C. 193/2023

Prosecution Witness : 6

Name	:	திரு. தயாநிதி	Caste	:	
Father's Name	:	திரு. குருசாமி	Calling	:	
Village	:	குடைப்பாறைப்பட்டி	Religion	:	இந்து
Taluk	:	திண்டுக்கல்	Age	:	55
			Dated	:	22.04.2025

இந்திய பிரமாண வகைமுறைச் சட்டம் 1969 (பிரிவு 4)ன்படி சாட்சிக்கு சத்தியப் பிரமாணம் செய்யப்பட்டு பிரமாணத்தின் பேரில் சாட்சியின் வாக்குமூலம் பதிவு செய்யப் பட்டது

A1 and A2 present. Both side counsels present.

அ.சா. 6 (பட்டியல் சாட்சி 6), திரு. தயாநிதி ஆஜர். சத்தியப்பிரமாணம் செய்யப்பட்டு முதல் விசாரணை செய்யப்பட்டார்.

நான் மேற்கண்ட முகவரியில் குடியிருந்து வாடகைக்கு பாத்திரங்கள் விடும் வேலை செய்து வருகிறேன். அசா. 5 ஐ எனக்கு தெரியும். நானும் அவரும் நண்பர்கள். என்னிடம் காட்டப்படும் பார்வை மகஜரில் உள்ள இரண்டாவது கையெழுத்து என்னுடையது தான். 2021ம் வருடத்திற்கு முன்பு ஒரு நாள் காலை ஒரு 10.00 மணி இருக்கும், வத்தலக்குண்டு பைபாஸ் செல்லும் சாலையில் போலீசார் விசாரித்துக் கொண்டு இருந்தார்கள். அந்த வழியாக நான் வந்து கொண்டு இருந்தேன். என்னுடன் அமீர் பாட்ஷா என்பவரும் வந்தார். என்ன வழக்கு என்று தெரியாது. அதற்காக என்னிடமும், அமீர் பாட்ஷா என்பவரிடம் சாட்சியாக இருக்க சொல்லி கையெழுத்து வாங்கினார்கள். போலீசார் என்னை விசாரித்தனர்.

எதிரிகள் தர்ப்பில் குறுக்கு விசாரணை:-

எந்த வழக்கு சம்மந்தமாக விசாரித்தார்கள் என்று எனக்கு தெரியாது. அவர்கள் என்ன எழுதினார்கள் என்ற விபரம் எனக்கு தெரியாது என்றால் சரிதான். போலீசார் என்னிடம் எழுதாத வெள்ளை பேப்பரில் கையெழுத்து வாங்கினார்கள் என்றும், போலீசார் சொல்லிக் கொடுத்ததன் பேரில் சாட்சியம் அளிக்கிறேன் என்றால் சரியல்ல.